

ચૈતર વસાવાની ચેતવણી : છોટાઉદેપુર નગરપાલિકા ચૂંટણીમાં AAP કાર્યકરો સાથે દુર્વ્યવહાર કરનારને કડક જવાબ આપવાની ચીમકી

છોટાઉદેપુર, છોટાઉદેપુર નગર પાલિકાની ચૂંટણીનો પ્રચાર પુરોશમાં ચાલી રહ્યો છે. ત્યારે આજે આમ આદમી પાર્ટીના કેડિયાપાડાના ધારાસભ્ય ચૈતર વસાવાએ તેઓના ઉમેદવારોના સમર્થનમાં પદયાત્રા ચોજ પ્રચાર કર્યો. છોટા ઉદેપુર ખાતે પ્રચાર કાર્યમાં આવેલ કેડીયાપાડામાં ધારાસભ્ય ચૈતર વસાવાએ મીડિયા સાથે વાત કરતા જણાવ્યું કે, જે રીતે છોટા ઉદેપુર નગર પાલિકા અસ્તિત્વમાં આવી. વેરાઓ તો અનેક પ્રકારના લેવામાં આવે છે. પણ અનેક સુવિધાઓ આ શાસનકર્તાઓએ આપી નથી. જે પણ લોકો વહીવટમાં આવ્યા છે. આજે પણ છોટા ઉદેપુર નગર પાલિકાની સમસ્યાનું નિવારણ કરી શક્યા નથી. ત્યારે અમારી પારદર્શક વહીવટની અમારી રાજનીતિ છે. એના માટે લોકોને અપીલ કરવા આવ્યા છે.

સાથે સાથે ગુજરાતમાં લોકશાહીને ખતમ કરવા માટેનું શાસક પક્ષ ભાજપે કાવતરું રચ્યું છે. તમે જાણો છો, જેટલા પણ અમારા ઉમેદવારો હતા. કોંગ્રેસના



ઉમેદવારો હતા. અપક્ષના ઉમેદવારો હતા. બહુજન સમાજના ઉમેદવારો હતા. બધાને શાસક પક્ષના લોકોએ તંત્રનો ઉપયોગ કરીને દબાવેલા જે ફોર્મ તૈયાર કરેલા છે, ભરવા નથી દીધા. કેટલાક લોકોએ પાછી ખેંચી લીધા છે. એટલે જ ભાજપે સામ, દામ, ઇંડ, ભેદ નીતિ અપનાવીને બિનહરીફ કરેલા છે. એમના ઉમેદવારોને એની સામેની અમારી લડત છે. જેટલા પણ અમારા ફોર્મ પાસ થયા છે. ત્યારે આ લોકોને અમે જીતાડવા માંગીએ છે અને પાર્ટી વતી અને બાંહેધરી આપીએ છે. આપનારા દિવસોમાં છોટાઉદેપુર નગર પાલિકામાં સુશાસન માટે આમ આદમી પાર્ટી સક્ષમ છે.

કોંગ્રેસના જે પણ લોકો

જ ધમકાવીને એ લોકો જીતે છે. ત્યારે કરજલામાં એમના જીદા પ્રમુખે જે ધમકી આપી કે ભાઈજો અમને મત નહિ આપો તો તમારા ચૂંપડા તોડી નાખશું. એ પ્રકારે અહીંયા પણ અમારા ઘણા લોકોને ધમકાવવામાં આવે છે અને ભાજપના લોકોને કહેવા માંગીએ છે કે આ કોંગ્રેસના લોકો નથી, અમે આમ આદમી પાર્ટીના લોકો છે. એ લોકો જો અમારા કાર્યકરોને, અમારા સાથી આગેવાનોને જરા પણ ચંચુપાત કરશે તો અમે ઈંટનો જવાબ પથ્થરથી આપવા માટે ટેવાયેલા છે. સાથે સાથે એ લોકોને કહેવા માંગીએ છે કે, કાયદામાં રહેશે તો ફાયદામાં રહેશે અને જરા પણ અમારા કોઈ આગેવાન સાથે ચેનચાળા કર્યા છે, તો અમે એમને પણ તકલીફમાં મુકીશું. એટલા માટે કહીએ છે કે, ભૂતકાળમાં અમારા ઉમેદવારોને એ લોકોએ દબાવ્યા છે, પણ અમે એમનાથી દબાવવાની નથી. એમની કરણી કથની લોકો જાણી ગયા છે. એટલા માટે અમારા સાથીઓ મજબૂતાઈથી લડે છે અને પરિણામ અમને મળશે.

કપાસની ખરીદીના બિલ ન બનાવતા સંખેડા-બોડેલી સહિત સમગ્ર દેશમાં સીસીઆઈ દ્વારા કપાસની ખરીદી બંધ કરાઈ

બોડેલી, સંખેડા - બોડેલી તાલુકા સહિત સમગ્ર દેશમાં કપાસની ખરીદી બિલ ન બનાવતા હોવાના કારણે બંધ રખાઈ છે. કપાસની ખરીદી બંધ રહેવાના કારણે ખેડૂત આલમમાં વ્યાપક રોષ ફેલાયો છે. હજુ ખેડૂતો પાસે કપાસ છે પણ બજાર ભાવ ઘણા જ નીચા હોવાના કારણે ટેકાના ભાવે ખરીદી થાય તો ખેડૂતોને આર્થિક નુકસાન થતુ અટકી શકે તેમ છે.

સંખેડા - બોડેલી તાલુકામાં અત્યાર સુધી ૧૦.૫૦ લાખ કિલોગ્રામ કપાસની ખરીદી

થઈ ચુકી છે. સંખેડા અને બોડેલી તાલુકા કપાસની ખરીદીનું મધ્ય ગુજરાતનું મોડુ સેન્ટર છે. કપાસના ટેકાના ભાવ ૭.૪૭૧ રૂપિયા પ્રતિ કિલો છે. જ્યારે બજાર ભાવ ઘણા જ નીચા છે. હાલમાં સીસીઆઈ દ્વારા કપાસની ટેકાના ભાવે ખરીદી ચાલતી હતી. પરંતુ કપાસની ખરીદીના બિલો ન બનાવતા અચાનક જ ખરીદી બંધ કરી દેવાઈ છે. સીસીઆઈ દ્વારા ટેકાના ભાવે કપાસની ખરીદી બંધ કરી દેવાયા અંગેનું બોર્ડ પણ સંખેડા તાલુકાના ઠાંડે સભચાઈ ખાતે મારવામાં આવ્યું હતુ. માત્ર સંખેડા

અને બોડેલી તાલુકા જ નહિ પરંતુ સમગ્ર દેશમાં આ સમસ્યા સર્જવવાના કારણે કપાસની ખરીદી અચાનક જ બંધ કરી દેવાઈ છે. સીસીઆઈ દ્વારા ટેકાના ભાવે કપાસની ખરીદી બંધ કરી દેવાના કારણે ખેડૂત આલમમાં પણ વ્યાપક રોષની લાગણી ફેલાઈ છે. કારણ કે, હજુ સંખેડા અને બોડેલી તાલુકામાં અનેક ખેડૂતો પાસે ખુબ જ મોટી માત્રામાં કપાસ પડેલી છે. જો આ કપાસને બજારમાં વેપારીઓને વેચે તો ઘણો ઓછો ભાવ મળે પરંતુ જો સીસીઆઈને ટેકાના ભાવે વેચે તો ખેડૂતોને નુકસાન થતુ અટકી શકે.

સીસીઆઈ જેવી દેશની ઘણી જ મોટી સંસ્થા જે ખેડૂતો પાસેથી ટેકાના ભાવે કપાસ ખરીદે છે. તેના કપાસ ખરીદીના બિલ ન બનાવતા હોવાની વાત માનવા ખેડૂતો તૈયાર નથી. તાજેતરમાં બહારુરમાં પણ કપાસની ખરીદી બંધ રખાઈ હતી. જે બાદ બહાર ઠાંડે સેન્ટરમાં પણ બે દિવસ પુરતી કપાસની ખરીદી બંધ રખાયેલી હતી. આવા સમયે બિલ ન બનાવવાની લીધે કપાસની ખરીદી બંધ રાખવાની જાહેરાત સીસીઆઈએ કરી છે. આ જાહેરાતના ખેડૂત આલમમાં ઘણા જ ઉગ્ર પ્રત્યાઘાતો પડ્યા છે.

બાલાસિનોરના જનોડમાં પી.એમ.આવાસ યોજનાના સર્વેમાં સરપંચ અને સર્વેચર આમને સામને

બાલાસિનોર, પ્રધાનમંત્રી આવાસ યોજનાનો સર્વે ચાલુ થઈ ગયો છે. જેમાં બાલાસિનોર તાલુકાના જનોડ ગામમાં સર્વેચર બી.કે.ઠાકોર દ્વારા સર્વે કરાઈ રહ્યો છે. જેમાં આવાસ યોજનાના સર્વેમાં સરપંચને સાથે ન લઈ જતાં વિવાદ સર્જ્યો હતો. ત્યારે જનોડ પંચાયતના સરપંચ રમેશભાઈ માછી તેમજ સર્વેચર આમને સામને આવી ગયા હોય તેવી ચર્ચાઓએ જોર પકડ્યુ હતુ. જનોડ પંચાયતમાં પ્રધાનમંત્રી આવાસ યોજનાના સર્વેમાં સરપંચ રમેશભાઈ માછીને સાથે ન રાખતા ઉગ્ર વિવાદ સર્જ્યો હતો. ત્યારે સરપંચે જણાવ્યુ હતુ

કે, અમારા ગામમાં સર્વેચર સર્વે કરવા આવે ત્યારે મને બાકાત રાખી સર્વે કરે છે. તેમજ અમારા ગામમાં આવાસ યોજનાનો લાભ કોને મળવાપાત્ર છે કે કોને નથી લેની જાણ સરપંચને હોય. જેને લઈને સર્વેચર અને સરપંચ વચ્ચે વિવાદ સર્જ્યો હોય તેવું દેખાઈ રહ્યુ હતુ. જ્યારે સરપંચ ધરવેરા બાકી હોય તેવા સાચા લાભાર્થીઓ લાભ ન મળે તેમ જણાવીને સર્વે ન કરવાનું કહે છે. તેવું સર્વેચર જણાવી રહ્યો છે. ત્યારે સરપંચ અને સર્વેચરની વચ્ચે તુ...તુ...મે...મે...માં ગામના લાભાર્થીઓ આવાસથી વંચિત રહી ન જાય તે તંત્રને દેખવાનું રહ્યુ.

બાલાસિનોરના જેઠેલી તળાવમાંથી સિંચાઈ માટે પાણી ન છોડાતા ખેડૂતો મુશ્કેલીમાં

બાલાસિનોર, બાલાસિનોર તાલુકાના જેઠેલી તળાવમાંથી ખેતીલાયક પાણી ના છોડવામાં આવતા આસપાસના વિસ્તારના ખેડૂતો ભારે મુશ્કેલીમાં મુકાયા છે. આગામી સમયમાં પાણી વગર શુ પાક કરવો તે મોટો પ્રશ્ન બન્યો છે. આ બાબતે ખેડૂતે જણાવ્યુ હતુ કે, દર વર્ષે જેઠેલી તળાવમાંથી ખેતી માટે પાણી મંડળી દ્વારા અપાતુ હતુ પરંતુ ચાલુ વર્ષે પાણી ન આપવામાં આવતા આસપાસના ખેડૂતો મુશ્કેલીમાં કિ.મી.વિસ્તારના ખેડૂતોને ખેતી માટે સિંચાઈ પાણી આપે છે. પરંતુ ચાલુ વર્ષે તળાવની દેખરેખ

અને સિંચાઈ માટે સુવિધા પુરી પાડતી મંડળીના સત્તાધિશોની આડોડાઈના પગલે ખેડૂતોને સિંચાઈ માટે હાલ પાણી છોડવામાં ન આવતા ખેડૂતો આગામી સમયમાં પાણી વગર શુ પાક કરવો તે મોટો પ્રશ્ન બન્યો છે. આ બાબતે ખેડૂતે જણાવ્યુ હતુ કે, દર વર્ષે જેઠેલી તળાવમાંથી ખેતી માટે પાણી મંડળી દ્વારા અપાતુ હતુ પરંતુ ચાલુ વર્ષે પાણી ન આપવામાં આવતા આસપાસના ખેડૂતો મુશ્કેલીમાં મુકાયા છે. તાત્કાલિક ધોરણે ખેતી કરવા પાણી છોડવામાં આવે તેવી ખેડૂતોની માંગ ઉઠી છે.

ભારજ નદીના તૂટેલા પુલને કારણે જનતા પરેશાન: કલેક્ટર ગાર્ગી જેને ડાયવર્સન સાઈટની મુલાકાત લઈ કામગીરી વહેલી પૂર્ણ કરવા સૂચના આપી



છોટાઉદેપુર, છોટાઉદેપુરના નેશનલ હાઈવે ૫૬ પર શિહોદ પાસે આવેલા ભારજ નદીનો પુલ તૂટી જવાના કારણે છેલ્લા દોઢ વર્ષથી પ્રજાજનો મુશ્કેલીનો સામનો કરી રહ્યા છે. ગઈકાલે મોડી સાંજે જિલ્લાના નવનિયુક્ત કલેક્ટર ગાર્ગી જેને સ્થળની મુલાકાત લઈને ડાયવર્સનની કામગીરીનું નિરીક્ષણ કર્યું હતું. ગત વર્ષે ઓગસ્ટ મહિનાથી પુલ ધરાશયી થયા બાદ નેશનલ હાઈવે ઓથોરિટી દ્વારા લાંબા સમય સુધી કોઈ વૈકલ્પિક વ્યવસ્થા ન કરવામાં આવતા લોકોને લાંબો ફેરો ફરવો પડતો હતો. હાલમાં લોકોએ જાતે

બનાવેલા ડાયવર્સનનો ઉપયોગ કરી રહ્યા છે, જ્યારે વહીવટીતંત્ર દ્વારા આપવામાં આવેલો વૈકલ્પિક માર્ગ પણ બિરમાર હાલતમાં છે. કલેક્ટરે મુલાકાત દરમિયાન નેશનલ હાઈવે ઓથોરિટીના અધિકારીઓને ડાયવર્સનનું કામ વહેલી તકે પૂર્ણ કરવા સૂચના આપી હતી અને લોકોની મુશ્કેલીઓ ધ્યાને લઈને જરૂરી પગલાં લેવા માટે નિર્દેશ આપ્યા હતા. આ મુલાકાતથી આશા જાગી છે કે હવે ડાયવર્સનની કામગીરી ઝડપથી પૂર્ણ થશે અને લોકોની મુશ્કેલી સરળ બનશે.



આજરોજ સમર્પણ ગુપના સાથીઓ દ્વારા સમર્પણ ગુપના સારથી મિત્ર તિલક દાની (ગામ-માલવણ)ના જન્મદિવસ નિમિત્તે મહાસાગર જીલ્લાના કડાણા તાલુકાની અંતરિયાળ વિસ્તારની મુનખાંટના મુલાકા માલવણ પ્રાથમિક શાળામાં ઉજવણી કરવામાં આવ્યો. નાના-નાના ભૂલકાઓને હિંદુઓના તહેવાર હોળી નિમિત્તે પિચકારી, રંગ, ફુગા, ચોકલેટનું વિતરણ કરવામાં આવ્યું.



પ્રભુ શ્રીરામને રામ સેતુ બનાવતી વેળા મદદરૂપ થનાર ખિસકોલી રામનાથ સરોવર પાસે તારીખ ૧૨ના વહેલી સવારના લીમડાના વૃક્ષ પર કપડાની એક પોટલી લઈને જતી જોવા મળી હતી. જે જોતા પરોપકારની ભાવના રાખનાર આ ખિસકોલી કપડાની આ પોટલી લઈને ક્યાં જતી હશે, તેમ અચરજ પમાડતી હતી અને જાણે કે કોઈની મદદ કરવા જઈ રહી હોય તેમ લાગી રહ્યું હતું.

મહીસાગર જીલ્લા કાનુની સેવા સત્તા મંડળ દ્વારા ૦૮ મી માર્ચના રોજ નેશનલ લોક અદાલતનું આયોજન

મહીસાગર, રાષ્ટ્રીય કાનુની સેવા સત્તા મંડળ, નવી દિલ્હીના આદેશ અનુસાર અને નામદાર ગુજરાત રાજ્ય કાનુની સેવા સત્તા મંડળ, અમદાવાદના ઓળખીતો ઉપક્રમે મહીસાગર જીલ્લા કાનુની સેવા સત્તા મંડળ, દ્વારા તા.તા.૦૮/૦૩/૨૦૨૫ ને શનિવાર ના રોજ ૧૦:૦૦ કલાકથી નેશનલ લોક અદાલતનું આયોજન કરવામાં આવેલ છે. જેમાં સમાધાનલાયક કેસો જેવા કે, ફોજદાર સમાધાન લાયક કેસો, નેગોશિએબલ ઈન્સ્ટ્રુમેન્ટ એક્ટ ૧૩૮ના કેસો, બેંક રીકવરીના કેસો, અકસ્માત વળતરના કેસો, મજૂર ડીસ્ક્રિટના કેસો, જમીન સંપાદનના કેસો, ફેરફાર/ભાગલા/ભાડા બેંક

વસુલાત/સુબાધિકારીના હકકો વિગેરેના દિવાની દાવાઓ, વીજળી અને પાણીના બીલના કેસો, પ્રિ-લીટીગેશનના કેસો, ભરણ પોષણના કેસો અને કૌટુંબિક ઝડાડાના કેસોનો સમાધાન લાયક કેસો તેમજ અન્ય સમાધાન લાયક કેસોનો સમાધાનપૂર્વક નિકાલ કરવા માટે આયોજન કરવામાં આવેલ છે. જેમાં મુકવા ઈચ્છતા પક્ષકારો, વકીલો જીલ્લા કાનુની સેવા સત્તા મંડળ, મહીસાગર મું.લુણાવાડા તથા મહીસાગર જીલ્લાની જે તે તાલુકા કાનુની સેવા સમિતિના ચેરમેનઓને સંપર્ક કરશે તેમ કુલ ટાઈમ સેક્રેટરી જીલ્લા કાનુની સેવા સત્તા મંડળ, મહીસાગર-લુણાવાડાની અખબારી ચાટીમાં જણાવવામાં આવેલ છે.

પ્રાકૃતિક કૃષિ જમીન અને જન સ્વાસ્થ્ય માટે કલ્યાણકારી

ગુજરાત રાજ્યના ખેડૂતો પ્રાકૃતિક ખેતી તરફ વળે અને પ્રાકૃતિક ખેતી કરવા પ્રેરણા તે માટે અવનવી ખેડૂતલક્ષી યોજનાઓ, સહાય, ખેડૂત જાગૃતિલક્ષી કાર્યક્રમો યોજવામાં આવી રહ્યા છે. ત્યારે ગુજરાતમાં રાજ્યપાલ આચાર્ય દેવવ્રતજી અને મુખ્યમંત્રી ભૂપેન્દ્રભાઈ પટેલના દિશાનિર્દેશન હેઠળ ખેડૂતોને પ્રાકૃતિક ખેતી કરવા પ્રોત્સાહિત કરાઈ રહ્યા છે અને આત્મા પ્રો જેક્ટ દ્વારા પ્રાકૃતિક ખેતીને પ્રોત્સાહન આપવામાં આવી રહ્યું છે અપ્રાચીન ખેતી સ્વેચ્છાએ જોડાઈ પડ્યા છે. સામાન્ય રીતે ખેતીમાં વધુ ઉત્પાદન માટે રાસાયણિક ખાતરો વપરાય છે અને પાકને જંતુઓ કે રોગથી રક્ષા માટે ઝેરી જંતુનાશક દવાઓનો વપરાશ કરવામાં આવે છે. આ પદ્ધતિના ગેરફાયદા એ છે કે ઉપજમાં ઝેરી જંતુનાશકો રહી જાય છે, જે સ્વાસ્થ્ય નુકસાન કરે છે. વધુમાં જમીનની કુદરતી ઉત્પાદનશક્તિ લાંબા સમયે ઘટી જાય છે. બીજો એક પ્રકાર છે જૈવિક ખેતી, જેમાં છાણિયા ખાતર, લીલો પડવાશ, ખોળ, જૈવિક ખાતરો, અળસિયાં દ્વારા રાસાયણિક ખાતર વગર ખેતી કરાય છે. રોગ નિયંત્રણ માટે પરભક્ષી છુપાતો, અન્ય પરંપરાગત પદ્ધતિઓનો ઉપયોગ કરવામાં આવે છે, રાસાયણિક જંતુનાશકો વપરાતાં નથી. આ પદ્ધતિમાં રાસાયણિક ખાતરો વગર ઉપજ મેળવી શકાય છે, પરંતુ નિષ્પાંતોના મતે નાના ખેડૂતો માટે તે થોડી ખર્ચાળ છે અને જંતુઓ તેમજ રોગ નિયંત્રણ એટલું અસરકારક જોવા મળતું નથી. હાલના સમયમાં કૃષિ ઉત્પાદનમાં જંતુનાશક દવાઓના ઝેરી તત્ત્વો સ્વાસ્થ્ય ન ખોખાવે તે જરૂરી બન્યું છે, વળી જમીનોના રાસાયણિક ખાતરોના ઉપયોગને લિધે દિવસે ને દિવસે પોતાની પ્રાકૃતિક ઉત્પાદનશક્તિ ઘટી રહી છે તેવું કૃષિ વૈજ્ઞાનિકોનું માનવું છે. એવામાં પ્રાકૃતિક ખેતી એ જમીનની ફળદ્રુપતા

જાળવી રાખવા અને સ્વાસ્થ્યપ્રદ ઉપજ મેળવવા માટે એક વ્યાવહારિક ખેતી કરવા પ્રેરણા તે માટે અવનવી ખેતીમાં પ્રાકૃતિક ખેતી માટે એક ગાયના ગોમુત્ર અને છાણ વર્ષાથી હોય છે. નાના ખેડૂતો માટે પણ પ્રાકૃતિક ખેતી ફાયદાકારક છે. દેશી ગાય આધારિત પ્રાકૃતિક કૃષિ મોડેલ પાંચ સ્તંભ પર આધારિત છે. જે સ્તંભો બીજામૃત, જીવામૃત, વાપ્સા, આચ્છાદન અને મિશ્ર ખેતી છે. આ પાંચેય સ્તંભ વિષે પ્રાથમિક પરિચય મેળવીએ. 'બીજામૃત' દેશી ગાયનું પાણી, ગોમુત્ર, પલાળેલો યુનો અને પાણી તેમજ માટીના મિશ્રણથી તૈયાર કરી શકાય છે. બીજામૃતમાં બિયારણને નિર્ધારિત કલાકો સુધી પલાળીને છાયામાં સુકવ્યા બાદ વાવેતર કરવામાં આવે છે. 'જીવામૃત' એ દેશી ગાયનું છાણ, ગોમુત્ર, ગોળ, બેસન, પાણી અને માટીનાં મિશ્રણ દ્વારા બનાવવામાં આવે છે. 'જીવામૃત' એટલે મિશ્ર પાક જરૂરી પોષકતત્ત્વો પુરા પાડવામાં અગત્યની ભુમિકા ભજવે છે, જેને પિચત સાથે કે છંટકાવ સ્વરૂપે

વાપરવામાં આવે છે. 'વાપ્સા' એટલે ભેજ કે વરાપ વ્યવસ્થાપન. છોડને વિકલ્પ બની છે. ૩૦ એકર જેટલી જમીનમાં પ્રાકૃતિક ખેતી માટે એક ગાયના ગોમુત્ર અને છાણ વર્ષાથી હોય છે. નાના ખેડૂતો માટે પણ પ્રાકૃતિક ખેતી ફાયદાકારક છે. દેશી ગાય આધારિત પ્રાકૃતિક કૃષિ મોડેલ પાંચ સ્તંભ પર આધારિત છે. જે સ્તંભો બીજામૃત, જીવામૃત, વાપ્સા, આચ્છાદન અને મિશ્ર ખેતી છે. આ પાંચેય સ્તંભ વિષે પ્રાથમિક પરિચય મેળવીએ. 'બીજામૃત' દેશી ગાયનું પાણી, ગોમુત્ર, પલાળેલો યુનો અને પાણી તેમજ માટીના મિશ્રણથી તૈયાર કરી શકાય છે. બીજામૃતમાં બિયારણને નિર્ધારિત કલાકો સુધી પલાળીને છાયામાં સુકવ્યા બાદ વાવેતર કરવામાં આવે છે. 'જીવામૃત' એટલે મિશ્ર પાક જરૂરી પોષકતત્ત્વો પુરા પાડવામાં અગત્યની ભુમિકા ભજવે છે, જેને પિચત સાથે કે છંટકાવ સ્વરૂપે

સહજીવી પાક મુખ્ય પાક કરતાં અડધી કે તેથી ઓછી મુદતનો, ઝડપથી વૃદ્ધિ પામતો અને મુખ્ય પાકને સુરક્ષાથી રક્ષણ આપી શકે, પાન વધુ ખરતાં હોય તેવો પસંદ કરવામાં આવે છે. આ ઉપરાંત પોષક તત્ત્વોની આપુર્તિ માટે જૈવિક અર્ક, સપ્તધાન્યુંકર અર્ક, નવ બીજામૃત અર્ક વગેરે વાપરવામાં આવે છે. પાક સંરક્ષણ માટે દસપર્ણી અર્ક, નિમાસ, બ્રહ્માસ, અગ્નિ અસ, ખાટી છાશવડે ફુગનાશક દવા, અને અન્ય રીતો અપનાવવામાં આવે છે. આ અર્ક પ્રમાણ જાળવવાઈ રહે છે અને પાણીની મોટી બચત થાય છે. વધુમાં સુર્યપ્રકાશ ન મળતાં નિંદામણની સમસ્યા પણ રહેતી નથી. આચ્છાદિત ખેતરમાં દિવસે પણ અળસિયા કાર્ય કરીને ઓક્સિજન, ખાતર આપે છે તેમજ જમીનની પાણી સંગ્રહ શક્તિ વધારી આપે છે. વધુપડતી ગરમીમાં ભેજને કારણે છોડ સુકાઈ જવાનો ડર રહેતો નથી. 'મિશ્ર ખેતી' એટલે મિશ્ર પાક પદ્ધતિ. એક પાણી સાથે અન્ય પાકની પસંદગી એવી રીતે કરવામાં આવે છે કે જેથી બંને પાક સારી રીતે વિકાસ પામે.

આપની આજ.....

મેષ: આજનો દિવસ તમારા માટે અનુકૂળ પરિણામ આપવાનો છે. તમે સ્પર્ધાના ક્ષેત્રે આગળ વધશો અને જે કામ ઘણા દિવસથી અટકેલું છે તે આજે પૂર્ણ થશે. પાચનશક્તિ ધીમી થઈ શકે છે અને આંખોમાં મુશ્કેલી આવી શકે છે. વૃષભ: આજનો દિવસ તમારા માટે વ્યસ્ત પરંતુ ફાયદાકારક સાબિત થઈ શકે છે. આજે ઘરની વસ્તુઓ ખરીદવામાં સમય લાગી શકે છે. સાંસારિક આનંદ માણવાના માધ્યમોમાં વધારો થશે. મિથુન: આજે તમને ગ્રહોની શુભ સ્થિતિને કારણે મોટી રકમ મળશે અને અટકેલા કામ પૂરા થતા મનમાં સંતોષ થશે. વ્યાવસાયિક યોજનાઓમાં વેગ મળશે. રાજ્યનું સન્માન અને પ્રતિષ્ઠા વધશે. કર્ક: આજનો દિવસ તમારા માટે શુભ ફળ આપનારો છે અને પિતાના આશીર્વાદ-ઉચ્ચ અધિકારીઓના આશીર્વાદથી કોઈ કિંમતી ચીજવસ્તુ અથવા સંપત્તિ મેળવવાની ઈચ્છા આજે પૂર્ણ થશે. સિંહ: તમારા માટે આજનો દિવસ સારો છે અને તમને અન્યની મદદ કરવામાં વધુ આનંદ મળે છે. કાર્યક્ષેત્રમાં પણ તમારા પક્ષમાં કેટલાક ફેરફાર થઈ શકે છે, જેના કારણે કેટલાક સાથીઓ તમારી સાથે નારાજ થઈ શકે છે. કન્યા: આજનો દિવસ આનંદદાયક છે. પરિવાર સાથે સારો સમય પસાર કરશો. આજે તમે તમારી પત્ની અને બાળકો સાથે કંઈક સર્જનાત્મક કરશો. બપોરે સુધીમાં ખુશખબર પણ મળશે. આરોગ્ય પ્રત્યે સભાન રહેવાની જરૂર છે. તુલા: આજનો દિવસ ખાસ રહેશે અને તમારા વિવાહિત જીવનમાં ખુશીઓ વધશે. આજે મુસાફરી થઈ શકે છે, પરંતુ સલામતીનું ખાસ ધ્યાન રાખો. ધંધામાં વધતી પ્રગતિથી ખુબ ખુશી થશે. વૃશ્ચિક: આજે તમે જે કાર્યો તમે વિચાર્યાં હતા તે પૂર્ણ કરી શકશો. આર્થિક સ્થિતિ પહેલા કરતા સારી રહેશે. વ્યવસાયમાં પરિવર્તનની યોજના છે. તમને સ્પર્ધાત્મક પરીક્ષામાં સફળતા મળશે. ધન: આજનો દિવસ તમારા માટે સારા પરિણામ આપવાનો છે. નાણાકીય પક્ષ મજબૂત રહેશે. અટકેલા કામો પૂરા થશે અને ખ્યાલિત વધશે. પ્રિયજનો સાથે મુલાકાત થશે અને મન પ્રસન્ન રહેશે. મકર: આજે અચાનક શરીરના દુ:ખાવાને લીધે વધુ ખર્ચ કરવાની સ્થિતિ આવી શકે છે. કોઈ મિલકત ખરીદતી વેચતી વખતે તેના તમામ કાયદાકીય પાસાઓને ગંભીરતાથી ધ્યાનમાં લો. પાછળથી દગો થઈ શકે છે. કુંભ: આજે તમે તમારા હરીફો માટે માથાનો દુ:ખાવો સમાન રહેશે. દાંપત્ય જીવનમાં ખુશાલીની સ્થિતિ રહેશે. તમારા જીવનસાથીની યોગ્ય સલાહ મેળવીને તમે આજે મહત્વપૂર્ણ નિર્ણય લઈ શકો છો. મીન: આજનો દિવસ શુભ છે અને શિક્ષણ-સ્પર્ધાના ક્ષેત્ર સાથે જોડાયેલા લોકોને વિશેષ સિદ્ધિઓ મળશે. આવડના વવા સ્રોત સર્જશે. અન્ય લોકો સાથે વાત કરવાની તમારી રીત અને તમારી પ્રામાણિકતા તમને વિશેષ માન આપશે.

તારીખ ૧૦/૦૨/૨૦૨૫ ના રોજ બી.આર.સી ભવન લીમખેડા ખાતે કેવલ્ય એજ્યુકેશન ફાઉન્ડેશન (પિરામલ) દ્વારા એક દિવસીય પ્રાથમિક શાળાના આચાર્ય નો વર્કશોપ યોજવામાં આવ્યો હતો. આ વર્કશોપમાં કુલ ૩૬ લોકોએ ભાગ લીધો હતો. જેમાં બીઆરસી, સીઆરસી અને ૨૫ શાળાના આચાર્ય હાજર રહ્યા હતા. તેઓને કેવલ્ય એજ્યુકેશન ફાઉન્ડેશનની ૮ સદસ્યોની ટીમ દ્વારા નિપુણ ભારત અંતર્ગત વિદ્યાર્થીઓનું ત્રક્કા વિકાસ સંદર્ભે માર્ગદર્શન આપવામાં આવ્યું હતું.

વાહન ચેકિંગ દરમિયાન પોલીસની કાર્યવાહી : બોલેરો કેમ્પરમાંથી ૨.૧૯ કરોડના ચાંદીના બિસ્કીટ, દાગીના અને રોકડ સાથે ૩ શખ્સની ધરપકડ



દાહોદ, દાહોદ તાલુકાના ખંગેલા ચેકપોસ્ટ પર પોલીસે વાહન ચેકિંગ દરમિયાન એક બોલેરો કેમ્પર ફોર વ્હીલર ગાડીમાંથી મોટા ચાંદીના બિસ્કીટ તથા દાગીના કિંમત રૂ.૭૫,૬૦,૦૦૦, અલગ અલગ દરની ચલણી નોટો કિંમત રૂ.૧,૩૮,૪૭,૪૯૦ રોકડા તેમજ ફોર વ્હીલર ગાડીની કિંમત મળી પોલીસે કુલ રૂ.૨,૧૯,૦૭,૪૯૦નો મુદ્દામાલ ઝડપી પાડતાં સમગ્ર દાહોદ જિલ્લામાં આ બનાવને પગલે ચક્રાચર મચી જવા પામી છે. જાણવા મળ્યાં અનુસાર, આ ચાંદીનો જથ્થો અને રોકડ રૂપિયા ઝાંસીથી ગુજરાતના રાજકોટ ખાતે લઈ જવામાં આવતો હતો. આ બનાવમાં પોલીસે ગાડીમાં સવાર ૩ ઈસમોની અટકાયત પણ કરી છે. સમગ્ર ગુજરાત રાજ્યમાં નગરપાલિકાઓની ચૂંટણી ચોજવા વ્હીલર ગાડીમાંથી મોટા ચાંદીના બિસ્કીટ તથા દાગીના સરહદી રાષ્ટ્રી દાહોદ જિલ્લાની સરહદી વિસ્તારોમાં પોલીસે ચાંપતો પોલીસ બંદોબસ્ત ગોઠવી દીધો છે. જિલ્લાને સરહદે આવેલ મધ્યપ્રદેશ અને રાજસ્થાનની બોર્ડર પોલીસે વાહન ચેકિંગ સહિતની કામગીરી કરી રહી છે ત્યારે ગતરોજ રાત્રીના સમયે દાહોદને અડીને આવેલ ખંગેલા ચેકપોસ્ટ ઉપર પોલીસે નાકાબંધી કરી આવતાં જતાં તમામ નાના મોટા વાહનોની તલાસી હાથ ધરતાં હતાં તે સમયે ત્યાંથી એક બોલેરો કેમ્પર ફોર વ્હીલર ગાડી



પસાર થઈ હતી. પોલીસે તેને ઉભી રાખી ગાડીમાં સવાર ત્રણ ઈસમોની પુછપરછ કરતાં પોલીસને સંતોષકારક જવાબ મળ્યો ન હતો જેથી પોલીસે ફોર વ્હીલર ગાડીની તલાસી લેતાં પોલીસ ચોંકી ઉઠી હતી. ફોર વ્હીલર ગાડીની ડ્રાઇવર સીટની પાછળ નીચે ચોરખાનું બનાવેલ તે ખાનામાં તપાસી ચેક કરતાં નાના મોટા ચાંદીના બિસ્કીટ તથા દાગીનાનો કુલ વજન ૧૦૮.૪૫૯ કી.ગ્રા કિ.રૂ.૭૫,૬૦,૦૦૦, અલગ અલગ દરની ચલણી નોટોના બંડલ જેમાં ચલણી નોટો મળી કુલ રોકડ રૂપિયા ૧,૩૮,૪૭,૪૯૦ તથા બોલેરો કેમ્પર ફોર વ્હીલર ગાડીની કિ.રૂ.૨,૧૯,૦૭,૪૯૦/- મળી પોલીસે કુલ કી.રૂ.૨,૧૯,૦૭,૪૯૦ મુદ્દામાલ કબજે કરવામાં આવ્યો હતો. પોલીસે આ મુદ્દામાલની વિગતો તેમજ બીલો રજુ કરવા કહેતાં ઝડપાયેલ ઈસમો પાસે આ પકડજાયેલ મુદ્દામાલનો કોઈ આધાર પુરાવો મળી આવ્યો ન હતો. આ બનાવમાં ગાડીના ચાલક સહિત ત્રણ ઈસમો જેમાં વિરેન્દ્રકુમાર રામલાલ શર્મા, મનીષકુમાર રામેશ્વર પ્રસાદ ગુપ્તા અને રાજુભાઈ શ્રીકાલીકાપ્રસાદ પટેલ (ત્રણે. રહે. ઝાંસી (યુ.પી.)) નાઓની પોલીસે અટકાયત કરી હતી. આ સંબંધે કતવારા પોલીસે ગુનો નોંધી આગળની કાયદેસરની કાર્યવાહી હાથ ધરી છે.

ઝાલોદમાં મતદારોનો તીખો મીજાજ : પાલિકાએ વિકાસ માટે ૩૨ કરોડ વાપર્યા પણ વિકાસના નામે મીંડુ, લોકોએ કહ્યું- 'કોર્પોરેટરો શહેરનો નહીં પોતાનો વિકાસ કરે છે'



‘કોર્પોરેટર કે અધિકારીઓના પેટનું પાણી નથી હલતું’ ઝાલોદ નગરની જનતાને માત્ર સારા રોડ રસ્તા અને પ્રાથમિક સુવિધા જોઈએ છે. ઝાલોદ નગરમા અવાર નવાર ખોદકામ કરવામાં આવે છે અને ત્યારબાદ રોડ ખોદી અને કોન્ટ્રાક્ટર ચાલ્યા જાય છે. જેના કારણે આ રસ્તા પર ચાલવું લોકોને મુશ્કેલ બન્યું છે. આ ખરાબ રોડ રસ્તાના કારણે લોકો અવરજવર કરી શકતા નથી અને વૃદ્ધ લોકો આ રસ્તા પરથી નીકળે છે. ત્યારે અકસ્માતનો ભોગ બને છે. પરંતુ ઝાલોદ નગરપાલિકા સારા રોડ રસ્તા બનાવવામા નિષ્ફળ નીવડી છે. વારંવાર રજૂઆત કરવા છતાં પણ આંખ આડા કાન નગરપાલિકાના સત્તાધીશો કરે છે. કોર્પોરેટર કે જવાબદાર અધિકારીઓના પેટનું પાણી પણ હલતુ નથી. ત્યારે આ વખતની ચૂંટણીમા મતદારો જૂના કોર્પોરેટરોના બદલે નવા લોકોને મત આપી એક ચાન્સ આપવા માગે છે, તેવુ જણાવી રહ્યા છે.



‘કાગળો પર કામ અને કોર્પોરેટરોનો વિકાસ’. મતદારોએ કહ્યું હતું કે, સરકાર વિકાસના કામો માટે ગ્રાન્ટ આપે છે, પરંતુ કોર્પોરેટરો કાગળ ઉપર કામો બતાવી ભ્રષ્ટાચાર આચરી પોતાનો જ વિકાસ કરે છે, ઝાલોદ નગરમાં પીવાના પાણીની ખૂબ જ સમસ્યા છે. નગરના મોટાભાગના વિસ્તારોમાં સમયસર સાફ-સફાઈ પણ કરવામાં આવતી નથી. આવા કોર્પોરેટરો માત્ર સરકારી ગ્રાન્ટ નો ઉપયોગ પોતાના વિકાસમાં કરે છે, કાગળ ઉપર કામ બતાવી વિકાસ ન નામની મોટી મોટી વાતો કરે છે. નગરપાલિકા નાગરીકોને સુવિધા પુરી પાડવામા નિષ્ફળ નીવડી છે. કોર્પોરેટરો ચૂંટણી સમયે ઉમેદવારો મત માગવા માટે આવે છે અને ત્યારબાદ પાંચ વર્ષ સુધી જોવાતા પણ નથી.

સંજેલીમાં જે.સી.બી.માં જાન લઈ જવા બાબતે ગુનો નોંધી ચાલકની અટકાયત કરાઈ

સંજેલી, દાહોદના સંજેલીમાં કંઈક નવુ કરવાની ઘેલણ જેસીબી ચાલકને ભારે પડી છે. જેમાં બે દિવસ અગાઉ કાવડના મુવાડા ગામે વરરાજા તેની જાન જે.સી.બી.માં લઈ જતો હોવાનું સામે આવ્યું હતું. જે બાદ જાન લઈ જતાનો વીકિયો સોશિલય મીડિયામાં વાયરલ થયો હતો. જે બાદ દાહોદ જિલ્લા પોલીસે જેસીબી ચાલક સામે ગુનો દાખલ કરીને અટકાયત કરી હતી. અને જેસીબી કિટેઈન કરાઈ હતી.

દે.બારીયા તાલુકાના પીપલોદ આંગણવાડી કેન્દ્રની આકસ્મિક મુલાકાત લેતા જીલ્લા પ્રોગ્રામ ઓફિસર ઈરાબેન ચૌહાણ




દાહોદ, દેવગઢ બારિયા તાલુકાના ઘટક-૧ ના પીપલોદ અને ભથવાડા સંજોમાં આવેલ ટાંડી, સાલીયા મેલણ પંચેલા સહિત ભથવાડા પટેલ આંગણવાડી કેન્દ્રની આકસ્મિક મુલાકાત લેતા જીલ્લા પ્રોગ્રામ ઓફિસર ઈરાબેન ચૌહાણ. આ આકસ્મિક મુલાકાતમાં આંગણવાડી કાર્યકર/તેડાગર હાજર હતા. આંગણવાડી કેન્દ્રની મુલાકાત લીધી જેમાં પોષણ ટ્રેકર મુજબ લાભાર્થી છે કે નથી તે ચેક કરવામાં આવ્યું બાળકોને થીમ પ્રમાણે કાર્યકર દ્વારા પ્રવૃત્તિ કરવામાં આવી. મેનુ મુજબ બાળકોને સવારનો નાસ્તો દૂધ સંજીવની યોજના અંતર્ગત આપવામાં આવ્યું. બપોરનો નાસ્તો બાળકો માટે અને પોષણ સુધાનું જમવાનું આપવામાં આવ્યું. આંગણવાડી કેન્દ્રની ચકાસણી કરવામાં આવી. જેમાં આવેલ (એચ.સી.એમ સ્ટોક, THR સ્ટોક)ની ચકાસણી કરવામાં આવી. આ આકસ્મિક મુલાકાત દરમિયાન GSPC યોજના અંતર્ગત બની રહેલ આંગણવાડી કેન્દ્રની મુલાકાત કરવામાં આવી. મુલાકાત દરમિયાન અતિકુપોષિત બાળકોનું વજન ઊંચાઈ કરવામાં આવ્યું.

ઝાલોદ સાયન્સ કોલેજ ખાતે ચૂંટણી સાહિત્ય ડીસ્પેચ, રીસીવીંગ તેમજ મતદાન ગણતરી અંગેની તાલીમ યોજવામાં આવી હતી



દાહોદ, આજરોજ તારીખ ૧૨-૦૨-૨૦૨૫ બુધવારના રોજ સવારે ૧૧ વાગ્યાના સુમારે ઝાલોદ સાયન્સ કોલેજ ખાતે ચૂંટણી અધિકારી અને મદદનીશ ચૂંટણી અધિકારીના અધ્યક્ષતા હેઠળ ચૂંટણી સાહિત્ય ડીસ્પેચ, રીસીવીંગ તેમજ મતદાન ગણતરી અંગેની તાલીમ યોજાઈ હતી. જેમાં ઉપસ્થિત સહુ કર્મચારીઓ ને ચૂંટણી અંગેની માહિતી અંગે સહુને વાકેફ કરવામાં આવેલ હતા. તેમજ ચૂંટણી સાહિત્યનું વિતરણ તારીખ ૧૫ શનિવારના રોજ જે તે બુધના દે.બારીયાના રૂપારેલ ગામે ૧૯ વર્ષીય યુવક અકસ્માતે બાઈક ઉપર પાણી ભરેલ કુવામાં પડી જતાં મોત

દાહોદના અટલ ઉદ્યાનની દયનીય સ્થિતિ: કરોડોના ખર્ચે બનેલા બગીચામાં તૂટેલી ખુરશીઓ, મનોરંજનના સાધનોનો અભાવ, મરછરોનો ઉપદ્રવ



દાહોદ, દાહોદ શહેરના સર્વેન્ડ કોલોની સામે આવેલા અટલ ઉદ્યાનની હાલત દિવસે દિવસે કથળતી જાય છે. સરકારની સ્વર્ણિમ જયંતિ મુખ્યમંત્રી શહેરી વિકાસ યોજના (યુડીપી-૮૮) અંતર્ગત વર્ષ ૨૦૧૮-૧૯ની ગ્રાન્ટ માંથી કરોડો રૂપિયાના ખર્ચે વિકસિત કરવામાં આવેલા આ ઉદ્યાનનું લોકાર્પણ નગરપાલિકા પ્રમુખ રીના પંચાલના હસ્તે કરવામાં આવ્યું હતું. આજે બગીચાની સ્થિતિ અત્યંત ખરાબ છે. બગીચામાં મૂકવામાં આવેલી બેસવાની ખુરશીઓ તૂટેલી હાલતમાં છે અને મનોરંજન માટેના કોઈ સાધનો ઉપલબ્ધ નથી. સવાર-સાંજ સિનિયર સિટીઝન્સ અને નાના બાળકો આ બગીચામાં આવે છે, પરંતુ તેમને પૂરતી સુવિધાઓ મળતી નથી. વધુમાં, બગીચાની નિયમિત જાળવણીનો અભાવ સ્પષ્ટ દેખાય છે. ઘાસનું સમયસર ટ્રિમિંગ ન થવાને કારણે મરછરોનો ઉપદ્રવ વધ્યો છે, જે આસપાસના રહેવાસીઓ માટે સ્વાસ્થ્યનું જોખમ ઊભું કરે છે. નગરપાલિકા દ્વારા આ બગીચાની યોગ્ય દેખરેખ અને જાળવણી કરવામાં આવે તે અત્યંત આવશ્યક છે, જેથી સ્થાનિક નાગરિકો માટે આ જગ્યા ફરીથી આનંદ અને આરામનું સ્થળ બની શકે.

શ્રી કે.આર.દેસાઈ આર્ટ્સ એન્ડ કોમર્સ કોલેજ ઝાલોદ ખાતે વાર્ષિક રમતોત્સવની ઉજવણી કરવામાં આવી



ઝાલોદ, શ્રી કે.આર.દેસાઈ આર્ટ્સ એન્ડ કોમર્સ કોલેજ ઝાલોદ ખાતે ૩૨માં રમતોત્સવની ઉજવણી કરવામાં આવી. આ પ્રસંગે કોલેજના પ્રોફેસર ડો. બહાદુરસિંહ ગોહિલ દ્વારા સર્વનું સ્વાગત કરવામાં આવ્યું હતું. કોલેજના કાર્યકારી આચાર્ય ડો. આશિષ મોદીએ પ્રારંભિક પ્રવચન કરીને વિદ્યાર્થીઓનો ઉત્સાહ વધાર્યો હતો. આ કાર્યક્રમમાં દોડ, લાંબીકૂદ, ગોળાકે, બરછીકે જેવી આઠ સ્પર્ધાઓ યોજાઈ હતી. જેમાં કોલેજના વિદ્યાર્થીઓએ ૩૦૦ કરતા પણ વધુ સંખ્યામાં ભાગ લીધો હતો. આ સ્પર્ધાઓમાં કોલેજના સ્ટાફ પરિવારના પ્રધ્યાપકોએ નિર્ણાયક તરીકે ભૂમિકા ભજવી હતી. સ્પર્ધાઓમાં પ્રથમ, ક્ષિતીય અને તૃતીય આવેલાં વિદ્યાર્થીઓને કોલેજના વાર્ષિક મહોત્સવ વખતે ઈનામ અને પ્રમાણપત્ર આપીને સન્માનિત કરવામાં આવશે.

ધાનપુર તાલુકાના ધાનપુર સાર્વજનિક હાઈસ્કૂલ ખાતે રક્તપિત્ત અંગે જન જાગૃતિ કાર્યક્રમ યોજાયો

ધાનપુર, આ પ્રોગ્રામ નિમિત્તે મુખ્ય જીલ્લા આરોગ્ય અધિકારી ડો.ઉદય ટીલાવત, જીલ્લા રક્તપિત્ત અધિકારી ડો.આર.ડી.પહાડીયા તેમજ તાલુકા આરોગ્ય અધિકારી ડો.બી.પી.રમનના માર્ગદર્શન હેઠળ દાહોદ જીલ્લામાં અત્યારે સ્પર્શ લેપ્રસી અવેરનેસ પ્રોગ્રામ યોજવામાં આવી રહ્યા છે. જે અંતર્ગત ધાનપુર ખાતે સ્પર્શ લેપ્રસી અવેરનેસ અંગે પ્રચાર-પ્રસાર કરવામાં આવ્યો હતો. જેમાં પ્રાથમિક આરોગ્ય કેન્દ્ર, રાજવાના સ્ટાફ, RBSK ટીમ, લેપ્રસી, ટી.બી., મેલેરિયા, સુપરવાઈઝર, સિકલસેલ, એચ.આઈ.વી. કાઉન્સેલર ઉપસ્થિત રહ્યા હતા. આરોગ્ય વિભાગ દ્વારા સ્પર્શ લેપ્રસી અવેરનેસ કેમ્પેઈનની ઉજવણી કરવામાં આવી હતી. જેમાં તારીખ ૩૦ જાન્યુઆરી થી ૧૩ ફેબ્રુઆરી સુધી લેપ્રસી, ટી.બી., મેલેરિયા, સિકલસેલ, એચ.આઈ.વી. વિશે લોકોમાં જન જાગૃતિ ફેલાય તે માટે જુદી જુદી જગ્યાએ જેમ કે હાટ બજાર, સ્કૂલો, કોલેજ અને ગામની અંદર પ્રચાર-પ્રસાર માટે વિવિધ પ્રવૃત્તિઓનું આયોજન કરવામાં આવ્યું હતું. જેમાં પત્રિકા વિતરણ કરવામાં આવી હતી અને વન ડુ વન માહિતી આપવામાં આવી હતી. જેથી કરીને લોકો સ્પર્શ લેપ્રસી અવેરનેસ વિશે વધુ જાણકારી મેળવીને જાગૃત થાય.

ઝાલોદ ખાતે પાલિકા દ્વારા એક શાક માર્કેટ પણ નથી બનાવી શકી

જ્યારે ઝાલોદ નગરપાલિકા વિસ્તારમાં પહોંચી ત્યારે શાકભાજી વેચતા વેપારીઓએ કહ્યું કે, છેલ્લાં ઘણાં વર્ષોથી અહીં શાકભાજી વેચીએ છીએ, પરંતુ અત્યાર સુધી એક શાક માર્કેટ પણ ઝાલોદ નગરપાલિકા બનાવી શકી નથી. શાકભાજી વેચવા લોકોને રોડના કિનારે બેસવું પડે છે, નગરપાલિકાના કર્મચારીઓ વારંવાર હેરાન પરેશાન કરે છે, તો બીજી તરફ ઝાલોદ નગરમા રખડતાં ઢોરના કારણે વેપારીઓને તેમજ શાકભાજી લેવા આવતા લોકોને રખડતા ઢોરનો ખૂબ જ ત્રાસ છે. લોકોએ તો પોતાના વિસ્તારના કોર્પોરેટર કોણ છે? તે પણ ખબર ન હતી.

જેસાવાડા શ્રી યશવાટીકા ઉ.બુનિયાદી શાળા ખાતે વ્યવસાયલક્ષી સેમીનાર યોજાયો



ગરબાડા, બી.આર.સી ભવન ગરબાડા આયોજીત કેરિયર ગાઈડન્સ વર્કશોપ તારીખ ૧૧/૦૨/૨૦૨૫ ના રોજ યશવાટીકા ઉ.ઉ.બુનિયાદી વિદ્યામંદિર જેસાવાડા ખાતે “વ્યવસાયલક્ષી માર્ગદર્શન સેમિનાર”નું આયોજન કરવામાં આવ્યું હતું. જેમાં ઔદ્યોગિક તાલીમ ભવન જેસાવાડાના આઈ.ટી.આઈ. માંથી આવેલ જુદા જુદા વિષયના ટ્રેનારો દ્વારા માર્ગદર્શન આપવામાં આવ્યું હતું અને ઘો દે થી ૧૨ ના વિદ્યાર્થીઓ અને પ્રિન્સિપાલ તેમજ સ્ટાફ સાથે ભાગ લીધો હતો. બી.આર.સી ભવન ગરબાડા માંથી પધારેલ બી.આર.સી. અને એઆર એન્ડ વીઈ કોડીનેટર હાજર રહ્યા. જેમાં ઘોરણ ૧૦ અને ૧૨ પછી કારકીર્દી માટે દરેક ક્ષેત્રના વિવિધ અભ્યાસક્રમો ડિપ્લોમા અને ITI માં ચાલતા ટ્રેડ વિશે માર્ગદર્શન આપ્યું. જેમાં સરકારી અને બિનસરકારી નોકરી માટેની રહેલી તકો વિશે સમજાવ્યું. રોજગાર મળે તે હેતુ થી વિદ્યાર્થીઓ માર્ગદર્શન આપવામાં આવ્યું.

દે.બારીયા તાલુકાના ગામોમાં પી.એમ.આવાસ યોજનાના સર્વેની કામગીરી ગોકળગતિએ

દે.બારીયા, દે.બારીયા તાલુકામાં ગોકળગતિ ગતિએ ચાલી રહેલી પ્રધાનમંત્રી આવાસ યોજનાના સર્વેની કામગીરીને લઈ લાભાર્થીઓમાં નારાજગી જોવા મળી રહી છે. દે.બારીયા તાલુકામાં પર્ષો પહેલા સરકારની સરદાર આવાસ અને ઈન્દિરા આવાસ યોજનામાં કેટલાક મકાનો નવા બની ગયા. જ્યારે કેટલાક મકાનો હજુ પણ અધુરા રહ્યા છે. કેટલાય મકાનના ખોટા ઓર્ડર કરાવી નાણાં મેળવી લેવાયા હોવાના જે તે સમયે કિસ્સા ચર્ચાયા હતા. હાલ હવે પ્રધાનમંત્રી આવાસ યોજના અમલમાં મુકાઈ છે. જેમાં ગામડાઓમાં ઘરવિહોળા કે કાચા મકાનોમાં રહેતા પરિવારોનો તંત્ર દ્વારા સર્વે કરાઈ રહ્યો છે. જે અંતર્ગત દે.બારીયા તાલુકાના દરેક ગામડામાં આ સર્વેની કામગીરી ચાલી રહી છે. જેને લઈ તાલુકાની ગ્રામ પંચાયતોમાં લાભાર્થીઓ વહેલી સવારથી લાઈન લગાવી દેતા હોય છે. અને જવાબદાર અધિકારીઓને પોતાના મકાનોના ફોટો અને સર્વે કરવા માટે કાકલુદી કરતા જોવા મળે છે. ગામડાઓમાં ધીમી ગતિએ ચાલી રહેલી સર્વે કામગીરીને લઈને પણ લોકોમાં નારાજગી જોવા મળે છે. અનેક ગામોમાં હજુ પણ સર્વે કર્મચારીઓ પહોંચ્યા નથી. જેથી તાલુકામાં વહેલી તકે ઝડપી અને નિષ્પક્ષ રીતે સર્વે કામગીરી કરવા માંગ કરાઈ છે.

